

புதிய என்யுஎஸ் கல்லூரிக்கு சிறந்த தொடக்கம்; 400 மாணவர்கள் சேர்ப்பு

யேல்-என்யுஎஸ் கல்லூரி, பல்கலைக்கழக கல்விமான் திட்டம் இணைக்கப்பட்டதில் உருவாகியுள்ள சிங்கப்பூர் தேசிய பல்கலைக்கழகத்தின் புதிய கல்லூரிக்கு நல்லதொரு தொடக்கம் கிடைத்துள்ளது. ஏறக்குறைய 7,000 விண்ணப்பதாரர்களில் இருந்து 400 மாணவர்கள் இக்கல்லூரியில் பயில தேர்வு செய்யப்பட்டுள்ளனர்.

இக்கல்லூரியில் ஏறத்தாழ 300 இடங்கள் சிங்கப்பூரர்களுக்கும் 100 இடங்கள் வெளிநாட்டு மாணவர்களுக்கும் வழங்கப்பட்டுள்ளன. பல்வேறு ஆசியான், ஐரோப்பிய நாடுகளுடன் இந்தியா, சீனா, ஆஸ்திரேலியா, நியூசிலாந்து, அமெரிக்கா உள்ளிட்ட 21 நாடுகளைச் சேர்ந்த மாணவர்களுக்கு இந்த 100 இடங்கள் வழங்கப்பட்டுள்ளன.

சிங்கப்பூர் மாணவர்களைப் பொறுத்தவரை பல்வேறு தொடக்கக் கல்லூரிகள், பலதுறைத் தொழிற்கல்லூரிகளில் பயின்ற மாணவர்களுக்கு இடங்கள் வழங்கப்பட்டுள்ளன. மதரசாக்களில் பயின்ற ஐந்து மாணவர்களுக்கும் இக்கல்லூரியில் இடம் கிடைத்துள்ளது.